

समाचार
कान्ट्रेक्टर एसोसिएशन बनाएगा सेनेटाईजेशन प्वाइंट, देगा 1000 राशन किट
(आयुक्त श्री राहुल देव ने एसोसिएशन के सदस्यों की बैठक ली, यथासंभव सहयोग का किया आग्रह)



कोरबा 04 अप्रैल 2020 – महापौर श्री राजकिशोर प्रसाद एवं आयुक्त श्री राहुल देव की अपील पर लाकडाउन के दौरान जरूरतमंदों को राशन सामग्री व बना हुआ भोजन मुहैया कराने में नगर की स्वयंसेवी संस्थाओं, संगठनों की सक्रिय सहभागिता के बीच अब नगर निगम कान्ट्रेक्टर एसोसिएशन कोरबा भी अपना सहयोग देने के लिए आगे आ गया है, एसोसिएशन द्वारा 1000 राशन सामग्री किट दिए जाएंगे, वहीं कान्ट्रेक्टर एसोसिएशन चिन्हाकित कर सेनेटाईजेशन प्वाइंट भी बनाएगा ताकि वहां आने वाले लोग सेनेटाईज हो सके।

आज आयुक्त श्री राहुल देव ने निगम कार्यालय साकेत में सोशल डिस्टेंसिंग मेनटेन करते हुए नगर निगम कान्ट्रेक्टर एसोसिएशन के सदस्यों की बैठक ली तथा नोवल कोरोना वायरस कोविड-19 से बचाव, नियंत्रण एवं लाकडाउन के दौरान जरूरतमंदों को राशन सामग्री उपलब्ध कराए जाने में उनके सहयोग का आग्रह किया। आयुक्त श्री देव ने कहा कि जिले के बाहर के लोग यहां आकर रोजी मजदूरी कर रहे थे जो लाकडाउन के कारण यहां फंसे हुए हैं, साथ ही ऐसे बहुत से लोग हैं जो भोजन के लिए दूसरों पर आश्रित रहा करते थे, लाकडाउन के दौरान इन सभी जरूरतमंदों को भोजन की दिक्कत न हों, इस दिशा में नगर निगम व जिला प्रशासन पूरी मुस्तैदी के साथ कार्य कर रहा है। उन्होने कहा कि यह सुखद पहलू है कि नगर की विभिन्न स्वयंसेवी संस्थाएं, सामाजिक संगठन लोगों को बना हुआ भोजन उपलब्ध करा रही है, वहीं नगर निगम कोरबा द्वारा जरूरतमंदों को राशन सामग्री किट उपलब्ध कराए जा रहे हैं, इस कार्य में भी विभिन्न संस्थाओं का सहयोग मिल रहा है, अलग-अलग क्षेत्रों के लोग अपनी सहभागिता दे रहे हैं। उन्होने कहा कि बहुत से लोग होम कोरन्टाईन पर रखे गए हैं, उन्हें भी राशन सामग्री पहुंचायी जा रही है। निगम क्षेत्र में 90 रैकपिकर्स जो प्लास्टिक पन्नी बीनकर अपना गुजारा कर रहे थे, उन्हें भी राशन किट दिए गए हैं। आयुक्त श्री देव ने कान्ट्रेक्टर एसोसिएशन के सदस्यों से अपना यथासंभव सहयोग का आग्रह किया। एसोसिएशन के सदस्यों ने इस आपदा की घड़ी में अपना हरसंभव सहयोग का आश्वासन देते हुए 1000 राशन सामग्री किट देने की बात कही, साथ ही आयुक्त श्री देव के सुझाव पर स्थल चिन्हाकित कर सेनेटाईजेशन प्वाइंट बनाने की सहमति भी सदस्यों ने दी तथा कहा कि कान्ट्रेक्टर एसोसिएशन समय-समय पर निरंतर इस कार्य में अपना सहयोग बनाए रखेगा।

निगम के अधिकारी कर्मचारियों ने प्रथम चरण में दिए 400 किलो चावल— महापौर श्री राजकिशोर प्रसाद, आयुक्त श्री राहुल देव व अपर आयुक्त श्री अशोक शर्मा के आह्वान पर नगर पालिक निगम कोरबा के अधिकारी कर्मचारियों ने प्रथम चरण में 400 किलो चावल तथा 03 बोरी नमक जरूरतमंदों की सहायता के लिए निगम में जमा कराया है, निगम कर्मियों ने अपने ए.पी.एल.राशन कार्डों से प्राथमिक सहकारी उपभोक्ता भण्डार

शिवाजीनगर से चावल क़य कर साकेत भवन में जमा कराया, आगे भी निगम के अन्य अधिकारी कर्मचारी क़मशः यह सहयोग देंगे।